

Email: contact.seckerala@gmail.com electionker@gmail.com	<h1>പത്രക്കുറിപ്പ്</h1>	TELEPHONE: 0471-2321233 MOBILE :8281000127 www.sec.kerala.gov.in
	ഭാരതീയ സംസ്ഥാന തിരഞ്ഞെടുപ്പ് കമ്മീഷൻ	12th February 2016

തിരഞ്ഞെടുപ്പ് കമ്മീഷൻ ആസ്ഥാനമന്ദിരത്തിന്റെ ശിലാസ്ഥാപനം ഗവർണ്ണർ നിർവഹിക്കും

സംസ്ഥാന തിരഞ്ഞെടുപ്പ് കമ്മീഷൻ ആസ്ഥാന മന്ദിരത്തിന്റെ ശിലാസ്ഥാപനം ഫെബ്രുവരി 15-ന് ഗവർണ്ണർ പി.സദാശിവം നിർവഹിക്കും. ഇതോടനുബന്ധിച്ച് പാളയം വികാസഭവൻ പരിസരത്ത് അന്നേ ദിവസം വൈകുന്നേരം 5-നു നടക്കുന്ന യോഗത്തിൽ മുഖ്യമന്ത്രി ഉമ്മൻചാണ്ടി അദ്ധ്യക്ഷനായിരിക്കും. പ്രതിപക്ഷ നേതാവ് വി.എസ്.അച്യുതാനന്ദൻ മുഖ്യ പ്രഭാഷണം നടത്തും. മന്ത്രിമാരായ വി.കെ.ഇബ്രാഹിം കുഞ്ഞ്, മഞ്ഞളാംകുഴി അലി, ഡോ.എം.കെ.മുനീർ, തിരുവനന്തപുരം മേയർ വി.കെ.പ്രശാന്ത്, കെ.മുരളീധരൻ എം.എൽ.എ എന്നിവർ പങ്കെടുക്കും, സംസ്ഥാന തിരഞ്ഞെടുപ്പ് കമ്മീഷണർ കെ.ശശിധരൻ നായർ സ്വാഗതമാശംസിക്കുന്ന ചടങ്ങിൽ കമ്മീഷൻ സെക്രട്ടറി പി.ഗീത കൃതജ്ഞത രേഖപ്പെടുത്തും. പൊതു മരാമത്ത് വകുപ്പ് ചീഫ് എഞ്ചിനീയർ എം.പെണ്ണമ്മ റിപ്പോർട്ട് അവതരിപ്പിക്കും. കഴിഞ്ഞ തദ്ദേശഭരണ തിരഞ്ഞെടുപ്പിന്റെ റിപ്പോർട്ടും, ലാന്റ് മാർക്ക് ജഡ്ജ്മെന്റ്സ് എന്ന കൃതിയുടെ പ്രകാശനവും ഇതോടൊപ്പം നടത്തുന്നതാണ്.

തിരുവനന്തപുരം വികാസഭവൻ കോംപ്ലക്സ് പരിസരത്ത് സർക്കാർ അനുവദിച്ച 20 സെന്റ് സ്ഥലത്ത് 13.5 കോടി രൂപയുടെ മതിപ്പ് ചെലവിൽ സംസ്ഥാന പൊതുമരാമത്ത് വകുപ്പാണ് മന്ദിരം പണിയുന്നത്. രണ്ടു വർഷം കൊണ്ട് പൂർത്തിയാക്കാൻ ഉദ്ദേശിച്ചിട്ടുള്ള മന്ദിര നിർമ്മാണത്തിനാവശ്യമായ ഭരണാനുമതിയും സാങ്കേതികാനുമതിയും ഇതിനകം ലഭിച്ചിട്ടുണ്ട്.

(എസ്.ഇ.സി. 06/2016)